

شرح الحديث

الشيخ ارشد بشير مدنى سلمه الله

Shaikh Arshad Basheer Umari Madani

Hafiz, Aalim, Faazil (Madina University, KSA), MBA.

Founder & Director of AskIslamPedia.com | Chairman: Ocean The ABM School, Hyd.

+91 92906 21633 (whatsapp only)

حدیث نمبر 1

حَدَّثَنَا الْحُمَيْدِيُّ عَبْدُ اللَّهِ بْنُ الزُّبَيْرِ، قَالَ حَدَّثَنَا سُفْيَانُ، قَالَ حَدَّثَنَا يَحْيَى بْنُ سَعِيدٍ الْأَنْصَارِيُّ، قَالَ أَخْبَرَنِي مُحَمَّدُ بْنُ إِبْرَاهِيمَ التَّمِيمِيُّ، أَنَّهُ سَمِعَ عَلْقَمَةَ بْنَ وَقَّاصِ اللَّيْثِيِّ، يَقُولُ سَمِعْتُ عُمَرَ بْنَ الْخَطَّابِ، رَضِيَ اللَّهُ عَنْهُ - عَلَى الْمُنْبَرِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ ((**إِنَّمَا الْأَعْمَالُ**

بِالنِّيَّاتِ، وَإِنَّمَا لِكُلِّ امْرِئٍ امْرِيٌّ مَا نَوَى، فَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ إِلَى امْرَأَةٍ يَنْكِحُهَا فَهِجْرَتُهُ إِلَى مَا هَاجَرَ

إِلَيْهِ ")) 1

ترجمہ: ہم کو حمیدی نے یہ حدیث بیان کی، انہوں نے کہا کہ ہم کو سفیان نے یہ حدیث بیان کی، وہ کہتے ہیں ہم کو یحییٰ بن سعید انصاری نے یہ حدیث بیان کی، انہوں نے کہا کہ مجھے یہ حدیث محمد بن ابراہیم تیمی سے حاصل ہوئی۔ انہوں نے اس حدیث کو علقمہ بن وقاص لیثی سے سنا، ان کا بیان ہے کہ میں نے مسجد نبوی میں منبر رسول صلی اللہ علیہ وسلم پر عمر بن خطاب رضی اللہ عنہ کی زبان سے سنا، وہ فرما رہے تھے کہ میں نے رسول اللہ صلی اللہ علیہ وسلم سے سنا آپ صلی اللہ علیہ وسلم فرما رہے تھے کہ تمام اعمال کا دارومدار نیت پر ہے اور ہر عمل کا نتیجہ ہر انسان کو اس کی نیت کے مطابق ہی ملے گا۔ پس جس کی ہجرت (ترک وطن) دولت دنیا حاصل

(1) (صحیح البخاری، کتاب الوحی، باب کَيْفَ كَانَ بَدْءُ الْوَحْيِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ [باب نمبر: 1] رسول اللہ صلی اللہ علیہ وسلم پر وحی کی ابتداء کیسے ہوئی، حدیث نمبر: 1 و 54 و 2529 و 3898 و 5070 و 6689 و 6953۔ صحیح مسلم: 1907 [4927]۔ وسنن ابوداؤد: 2201۔ وسنن الترمذی: 1647۔ وسنن النسائی: 75۔ وسنن ابن ماجہ: 4227۔

کرنے کے لیے ہو یا کسی عورت سے شادی کی غرض ہو۔ پس اس کی ہجرت ان ہی چیزوں کے لیے ہو گی جن کے حاصل کرنے کی نیت سے اس نے ہجرت کی ہے۔

شرح حدیث

اسباق حدیث:

1. نیت دل سے کی جاتی ہے زبان سے اس کوئی تعلق نہیں اور نہ ہی نیت کے کوئی کلمات ثابت ہیں
2. نیت کی دو قسمیں ہیں ، نمبر ایک : خاص صرف اللہ کی خوشنودی کے لئے نیت کرنا۔ عبادات میں نیت کرنا جیسا کہ غسل کرنے سے پہلے جسم کی صفائی کی نیت کرنا جنابت کی صفائی کی نیت کرنا ، حیض و نفاس کی صفائی کی نیت کرنا
3. کوئی بھی عمل نیت کے بغیر مکمل نہیں ۔
4. مسلمان کو اپنی نیت کی اصلاح کرتے رہنا چاہئے ۔
5. نیت اگر صحیح ہے تو ہر عمل باعثِ اجر و ثواب بن جاتا ہے ۔
6. اس حدیث کو ثلث الاسلام کہا گیا ہے۔
7. امام شافعی کا قول ہے: اس میں فقہ کے 70 ابواب ہیں ،
8. ایک قول (ابن مندہ) کے مطابق یحییٰ بن سعید انصاری سے 340 راویوں نے روایت کیا، جبکہ ابن حجر رحمہ اللہ کہتے ہیں 100 سے کچھ زائد رواۃ ملتے لیکن 340 نہیں۔
9. یہ سند بعد کے دور میں مشہور ہو گئی۔ شروع میں ایک ہی راوی ہیں جو عمر رضی اللہ عنہ سے روایت کرتے ہیں، یہ حدیث آحاد کی قبیل سے ہے۔ عقائد اور احکامات میں آحاد سے حجت لی جا سکتی ہے۔
10. امام بخاری نے شروعات خبر آحاد سے کی ہے اور آخری روایت بھی خبر واحد ہے۔
11. ائمہ اسلام اور محدثین کا جو طریقہ رہا ہے وہ امام بخاری رحمہ اللہ نے بتایا ہے آحاد میں۔
12. یہ حدیث صحیح بخاری میں سات مقامات پر آئی ہے۔
13. اسے حدیث غریب کہتے ہیں کیونکہ عمر رضی اللہ عنہ

سے علقمہ کے علاوہ کسی نے روایت نہیں کیا۔ علقمہ سے روایت کیا صرف محمد بن ابراہیم التیمی نے، ان سے یحییٰ بن سعید انصاری نے اس کے بعد یہ حدیث مشہور ہو گئی۔

14. یہ حدیث غریب و فرد ہے؛ اور اس کو شیخین نے روایت کیا ہے جس سے اسکی صحت اعلیٰ درجے کی ہوجاتی ہے۔

15. سبب ورود میں اختلاف ہے۔ بعض نے کہا کہ اس حدیث کا سبب یہ ہے کہ ایک شخص جسے مہاجر ام قیس کہتے ہیں عورت کی خاطر ہجرت کی، لیکن بات ایسی نہیں، ابن حنبل اور ابن رجب رحمہ اللہ علیہما کہتے ہیں ہم نے سارے طرق جمع کیے لیکن ہمیں ایسا کوئی ثبوت نہیں ملا، اس لیے ایسا کہا جاسکتا ہے کہ بعد میں یہ واقعہ ہوا ہو اور تطبیقا اس حدیث کو ذکر کیا گیا ہو۔ تو یہ واقعہ تطبیق کی قبیل سے ہے نہ کہ سبب ورود کی قبیل سے۔

16. اس حدیث کی اہمیت کے لیے اتنا کافی ہے کہ امام بخاری نے اس حدیث سے اپنی کتاب کا آغاز کیا۔

17. عبد الرحمن بن مہدی کہتے ہیں کہ تصحیح نیت کے لیے یہ حدیث بڑی اہم ہے؛ ہر حدیث کی کتاب اسی سے شروع کرنی ہے۔

18. بعض علماء کہتے ہیں کہ اسلام پانچ حدیث پر گھوم رہا ہے؛ پہلی انما الاعمال بالنیات ہے دوسری من احدث فی امرنا ہذا تیسرا الحلال بین والحرام بین

19. امام ابو داؤد رحمہ اللہ نے کہا کہ میں نے پانچ لاکھ حدیثیں جمع کی ہیں اس میں سے چار ہزار آٹھ سو حدیثیں سنن ابی داؤد میں شامل کی اس میں سے چار حدیثیں کافی ہیں: من حسن اسلام المرء ترکہ مالا ینعیہ، انما الاعمال بالنیات، لا یومن احدکم حتی یرضی لأخیه ما یرضی لنفسہ، الحلال بین والحرام بین۔

20. ”من عمل عملا لیس علیہ امرنا“ یہ ظاہری اعمال کا ترازو ہے اور باطنی اعمال کا ترازو ”انما الأعمال بالنیات“ ہے۔

21. ”انما“ أداة حصر ہے، اعمال جمع عمل ہے عمل یعمل عملا۔ النیة تطلق علی الإرادة والقصد والعزم، اصطلاحاً: اعتقاد القلب فعل الشیء من غیر التردد۔

22. فائدة النیة: عادات اور عبادات میں فرق نیت ہی سے ہوتا

ہے۔ عبادات بھی مختلف ہیں تو ان میں فرق بھی نیت سے ہوتا ہے۔
جیسا کہ یہ فرض کی دو رکعت ہے یا سنت کی دو رکعت ہے نیت
ہی سے فرق ہوتا ہے۔

23. ”انما الاعمال“ یعنی اعمال صحیح، معتبر اور مقبول ہوتے
ہیں نیت کی بنیاد پر، یعنی اعمال شرعیہ نیت کے محتاج ہیں۔ اور
جو عادات ہوتی ہیں وہ نیت کی محتاج نہیں۔

24. اعمال اللسان والجوارح ان تمام کے لیے نیت شرط ہے۔
جبکہ اعمال القلوب کے لئے نیت شرط نہیں، اعمال ترکیہ کے لیے
نیت شرط نہیں جیسے ازالی نجاست۔

25. ”الایمان بضع و سبعون شعبۃ“ عادات و خصال کسی میں 69
کہا گیا کسی روایت میں 79۔ یہ اعمال کرنے پر انسان کا ایمان ان
شاء اللہ مکمل ہوتا ہے۔

26. ابن حجر فرماتے ہیں کہ بنیادی طور یہ اعمال 69 ہیں لیکن
اگر جزئیات میں چلے جائیں تو 79 ہوجاتے ہیں۔

27. نیت کے ذریعہ کوئی بھی عمل ثواب والا بنا سکتے ہیں۔ مثلاً
انسان کھاتا پیتا اور سوتا ہے لیکن اگر نیت ہو کہ جو کھا رہا ہے تاکہ
عبادت بجا لاسکوں تو یہ کھانا بھی ثواب ہوگا۔ اور نیت کی خرابی
کی وجہ سے وہ عمل غیر قابل قبول ہوجاتا ہے۔

28. قواعد فقہیہ میں اس کے 22 فقہی نکات بیان کئے گئے ہیں
کہ نیت کا فقہی اعتبار سے کیا اثر پڑھتا ہے بیان کیے گئے ہیں
وہاں رجوع کرلیں۔

29. اخلاص کی اہمیت پر شیخ قحطانی کی کتاب ”نور الاخلاص“
ضرور پڑھنی چاہیے۔

30. اخلاص پر بھر پور توجہ دینی چاہیے کہ ہر عمل خالص اللہ
کے لیے ہو اور محمد ﷺ کے بتلائے ہوئے طریقہ کے مطابق ہو۔

31. قواعد فقہیہ میں ہم نے پانچ بڑے قواعد جس پر 4000 فقہی
قواعد کا انحصار ہے بیان کیے ہیں انہی میں سے ایک ”انما الاعمال
بالتنیات“ کو سامنے رکھ کر ہی بنایا گیا ہے ”الامور بمقاصدھا“ کہ
مقصد اور قصد کیا ہے اس کا بڑا اثر پڑھتا ہے انسان جو بولتا ہے
یا کرتا ہے اسی کی بنیاد پر فقہی مسائل مرتب ہوتے ہیں۔

32. نیت اچھی ہو تو اس کا اثر دور دور تک جاتا ہے لیکن اگر

نیت درست نہ ہو تو اللہ اس کا اثر زائل کر دیتے ہیں۔

33. ایمان کے بعد قبول عمل کی شرائط میں اخلاص اور

موافقت شریعت ہونا ضروری ہے۔

34. اس سند میں ایک نکتہ یہ ہے کہ یہ حدیث مکی ہے تو اس

کے راوی بھی امام بخاری نے مکی منتخب کیے ہیں جیسے حمیدی رحمہ اللہ سفیان رحمہ اللہ۔

راویوں کا تعارف:

حَدَّثَنَا الْحُمَيْدِيُّ عَبْدَ اللَّهِ بْنُ الزُّبَيْرِ، قَالَ حَدَّثَنَا سُفْيَانُ، قَالَ حَدَّثَنَا يَحْيَى بْنُ سَعِيدٍ الْأَنْصَارِيُّ، قَالَ أَخْبَرَنِي مُحَمَّدُ بْنُ إِبْرَاهِيمَ التَّمِيمِيُّ، أَنَّهُ سَمِعَ عَلْقَمَةَ بْنَ وَقَّاصٍ اللَّيْثِيَّ، يَقُولُ سَمِعْتُ عُمَرَ بْنَ الْخَطَّابِ، رَضِيَ اللَّهُ عَنْهُ

1: - (الْحُمَيْدِيُّ عَبْدَ اللَّهِ بْنُ الزُّبَيْرِ) عبدالله بن زبیر الحمیدی قرشی اسدی مکی ، امام حمیدی امام بخاری رحمہ اللہ کی استاذ ہیں آپ مکہ کے رہنے والے تھے ، اور آپ کا انتقال 219ھ مکہ مکرمہ میں ہوا (الجرح وتعديل الاين ابى حاتم: 113، 112/11)

2: - (سُفْيَانُ) سفیان ابن عیینہ بن میمون مکی کوفی (ثقة حافظ حجة) ، آپ کی پیدائش: 107ھ اور وفات: 198ھ ، مقام وفات مکہ ، آپ کو "محدث حرم المکی" بھی کہا جاتا ہے آپ کا قیام مکہ ، شام اور کوفہ میں رہا ہے۔

3: - (يَحْيَى بْنُ سَعِيدٍ الْأَنْصَارِيُّ)

یحیی بن سعید انصاری مدنی بغدادی ، آپ کی ولادت 70ھ میں سیدنا عبدالله بن زبیر رضی اللہ عنہ کی خلافت کے دور میں ہوئی ، آپ نے سیدنا انس اور کئی صحابہ کرام سے حدیث کی سماعت کی ہے آپ مدینہ منورہ کے قاضی اور مفتی تھے ، آپ کی وفات: 143ھ الہاشمیہ کے مقام میں ہوئی۔

اساتذہ: - سیدنا انس رضی اللہ عنہ۔ سیدنا اسعد بن زرارہ انصاری رضی اللہ عنہ۔ سیدنا حارث بن ربیع سلمی رضی اللہ عنہ۔

تلامذہ: - اسماعیل بن علیہ۔ حماد بن زید، وغیرہ۔

4: - (مُحَمَّدُ بْنُ إِبْرَاهِيمَ التَّمِيمِيُّ) محمد بن ابراہیم بن حارث التیمی قرشی مدنی۔

ان کے دادا الحارث بن صخر مہاجرین میں سے تھے اور وہ سیدنا ابوبکر صدیق ؓ کے چچا زاد بھائی تھے۔

ولادت: 45ھ

وفات: 119ھ (ابو حسان الزیادی نے آپ کی تاریخ وفات 119ھ لکھی ہے۔ بعض نے 120ھ لکھی اور خلیفہ بن خیاط نے 121ھ تاریخ وفات لکھی ہے)

مقام وفات: مدینہ المنورہ

جن لوگوں سے آپ نے حدیث کی سماعت کی: سیدنا اسامہ بن زید سیدنا ابوسعید الخدری۔ سیدنا جابر ابن عبدالله۔ رضی اللہ عنہم اجمعین اور تابعین میں سے علقمہ بن وقاص رحمہ اللہ وغیرہ سے آپ نے حدیث کی سماعت کی ہے۔

آپ سے جن لوگوں نے حدیث کی سماعت کی ان میں سے کچھ یہ ہیں: یحیی بن سعید انصاری، ہشام بن عروہ، یحیی بن ابی کثیر اور امام اوزاعی میں ان شامل ہیں۔

5: - (عَلْقَمَةُ بْنُ وَقَّاصِ اللَّيْثِيِّ) علقمہ بن وقاص بن محسن اللیثی العتوری مدنی

کنیت: ابو یحیی

ولادت: سیدنا علی کی دور خلافت میں آپ کی ولادت ہوئی۔

وفات: عبدالملک بن مروان کی حکومت آپ کی وفات ہوئی۔

مقام وفات: مدینہ المنورہ۔

اساتذہ: سیدنا عمر ابن الخطاب رضی اللہ عنہ۔ ام المؤمنین سیدہ عائشہ رضی اللہ عنہا، وغیرہ۔

تلامذہ: موسیٰ بن عقبہ۔ عبد بن حمید۔ محمد بن حارث التیمی، وغیرہ۔

6: - (عُمَرُ بْنُ الْخَطَّابِ) امیر المؤمنین سیدنا عمر ابن الخطاب قرشی العدوی مدنی

ولادت : 40 قبل ہجرت

وفات: 23ھ

مقام وفات: مدینہ المنورہ -

خلیفہ ثانی، لقب فاروق ، عشرہ مبشرہ میں سے ہیں، احد العمرین نبی ﷺ نے دعا کی تو آپ کے حق میں قبول ہوئی، علانیہ ہجرت کی، نبی ﷺ کے ساتھ سارے اہم واقعات میں شریک رہے، ابو بکر رضی اللہ عنہ کے بعد آپ کا مرتبہ بے اسلام میں، ابو بکر نے جو پلان دیا تھا اس کو Execute کرنے والے بعد کے چاروں خلیفہ رہے یعنی عمر، عثمان، علی، حسن رضی اللہ عنہم اور آج پچاس سے زائد ممالک میں اسلام کا جو پرچم لہرا رہا ہے وہ خلفاء راشدین کی محنتوں کا نتیجہ ہے اللہ نے برکت دی تھی، عمر رضی اللہ عنہ کے دور میں "ادارہ - management" پر بڑا کام ہوا ؛ شام عراق مصر جیسے ممالک فتح کیے ہیں، بحری کیپٹنٹر کا آغاز کیا ہے، دواوین کی ترتیب کی ہے، گورنر کا مضبوط نظام بنایا جس سے حکومت مستحکم ہوتی ہے۔

حدیث نمبر 2

حَدَّثَنَا مُحَمَّدُ بْنُ عَبْدِ الْمَكِّيِّ ، حَدَّثَنَا سُفْيَانُ ، قَالَ: قُلْتُ لِسُهَيْلٍ: إِنَّ عَمْرًا حَدَّثَنَا، عَنْ الْقَعْقَاعِ ، عَنْ أَبِيكَ ، قَالَ: وَرَجَوْتُ أَنْ يُسْقِطَ عَلَيَّ رَجُلًا، قَالَ: فَقَالَ: سَمِعْتُهُ مِنْ الَّذِي سَمِعَهُ مِنْهُ أَبِي، كَانَ صَدِيقًا لَهُ بِالشَّامِ، ثُمَّ حَدَّثَنَا سُفْيَانُ ، عَنْ سُهَيْلٍ ، عَنْ عَطَاءِ بْنِ يَزِيدَ ، عَنْ تَمِيمِ الدَّارِيِّ ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ:

((**"الدِّينُ النَّصِيحَةُ"** ، قُلْنَا: لِمَنْ؟ قَالَ:

لِلَّهِ، وَلِكِتَابِهِ، وَلِرَسُولِهِ، وَلِأَيِّمَّةِ

الْمُسْلِمِينَ، وَعَامَّتِهِمْ")) 2

ترجمہ: سفیان بن عیینہ نے کہا: میں نے سہیل سے کہا کہ عمرو نے ہمیں قعقاع کے واسطے سے آپ کے والد سے حدیث سنائی (سفیان نے کہا: مجھے امید تھی کہ وہ (مجھے خود روایت سنا کر) ایک راوی کم کر دے گا (چنانچہ سہیل نے کہا) میں نے اسی سے یہ روایت سنی جس سے میرے والد سے سنی، وہ شام میں ان کا دوست تھا۔ (محمد بن عباد نے کہا) پھر سفیان نے ہمیں سہیل کے واسطے سے عطاء بن یزید کی حضرت تميم داری رضی اللہ عنہ سے روایت سنائی کہ نبی اکرم صلی اللہ علیہ وسلم نے فرمایا: ” دین خیر خواہی کا نام ہے۔“ ہم (صحابہ رضی اللہ عنہ) نے پوچھا: کس کی (خیر خواہی؟) آپ نے فرمایا: ” اللہ کی، اس کی کتاب کی، اس کے رسول کی، مسلمانوں کے امیروں کی اور عام مسلمانوں کی (خیر خواہی۔)“

(2) (صحیح مسلم، کتاب الایمان، بابُ بَيَانِ أَنَّ الدِّينَ النَّصِيحَةُ [باب نمبر: 23] دین خیر خواہی کا نام ہے، حدیث نمبر: 55 [196] وسنن ابوداؤد: 4944 وسنن النسائی: 24022 و2403) یہ حدیث ابوہریرہ سے بھی مروی ہے دیکھئے: (مسند احمد: 7959- وسنن النسائی: 4204، 4205. وسنن الترمذی: 1926)

شرح حدیث

اسباق حدیث:

1. دین خیر خواہی کا نام ہے۔
2. علمائے کرام پر نصیحت کرنا اور عوام الناس کی خیرخواہی چاہنا فرض ہے۔
3. باعمل عالم دین از خود قوم و ملت کے لئے خیرخواہی اور نصیحت کا ذریعہ ہے۔
4. عادل حکمران قوم و ملت کے لئے خیرخواہی کا ذریعہ ہے۔
5. خوارج کا راستہ گمراہی کا راستہ ہے، اسلام نصیحت کی آڑ میں فتنہ و فساد کی اجازت نہیں دیتا۔
6. دیگر اقوام عالم غیر مسلمانوں کی خیرخواہی، اسلام کی بنیادی تعلیمات کا حصہ ہیں۔
7. جن ممالک میں مسلمان اکثریت میں ہیں ان پر غیر مسلم اقلیتوں کی خیرخواہی فرض ہے
8. دین سے مراد اسلام ہے۔
9. نصیحت کا معنی ہے اخلاص اور بذل الوسع فی ارادۃ الخیر؛ کسی کے خیر چاہنے میں وسعت کے ساتھ محنت کرنا۔
10. النصیح کا معنی ہے الخلوص؛ یعنی گندگی سے پاک کرتے ہوئے فائدہ پہنچانا۔
11. اللہ سے نصیحہ یہ ہے کہ اخلاص رہے توحید الوہبہ، توحید ربوبیہ اور توحید اسماء و صفات میں۔³
12. کتاب میں نصیحہ کا مطلب یہ ہے کہ قرآن کی حفاظت میں محنت کرے⁴ اور قرآن میں تدبیر کرے⁵ اور تعلم⁶ (اسکے الفاظ معانی سیکھیں) اور عمل اور دعوت اور صبر
13. رسول سے نصیحہ کا مطلب یہ ہے کہ: تصدیق نبوت، قبول دعوت، آپ نے جو حکم دیا اس کو بجا لانا اور جس سے روکا اس سے رک جانا،

(3) علوم العقیدہ میری کتاب ہے ضرور مطالعہ کریں
(4) قرآن کا حفظ کیسے کریں اس پر میں نے ایک مختصر کتاب لکھی ہے ضرور مطالعہ کریں
(5) اس پر میں نے ایک کتاب لکھی ہے اہداف و اسباق قرآن ضرور مطالعہ کریں
(6) 6000 ہزار الفاظ پر میری کتاب ہے چھ جلدوں میں ضرور مطالعہ کریں

دل سے بھی مان لینا، رسول سے آگے نہیں بڑھنا، احترام کرنا، مدد کرنا، مدد کرنا، جان و مال سے دفاع کرنا، سنتوں کو زندہ کرنا۔

14. ائمة المسلمین سے مراد علماء بھی ہوسکتے ہیں اور حکام بھی ہوسکتے ہیں۔ ان کے ساتھ خیرخواہی اور دعا کرنا چاہیے، ان کے خلاف فتنہ فساد، چغلی غیبت نہیں کرنا چاہیے۔ اور جو علماء ہیں دینی امور میں ان سے رہنمائی لینا چاہیے ان کی اطاعت کرنا چاہیے جب وہ قرآن و صحیح حدیث سے معاملہ پیش کریں۔ ادب و احترام کرنا،

15. عامۃ المسلمین: ان کو صحیح راستہ دکھانا چاہیے ان کو دھوکا نہیں دینا چاہیے۔ اپنے لیے جو پسند کرتے ہوں ان کے لیے بھی وہ پسند کریں۔ بڑوں کا احترام کرنا بچوں پر شفقت کرنا، حق المسلم علی المسلم ست پر عمل۔

16. ”الدین النصیحہ“ دونوں معرفہ ہیں اس سے اہمیت بتانا مقصود ہے نہ کہ حصر جیسے الحج عرفۃ کہا گیا۔

17. نصیحہ یعنی کہ نصحت العسل: صفائی کے ساتھ شہد نکالنا؛ خالص خیرخواہی دنیوی غرض، احسان جنانا نہ ہو۔

18. آداب نصیحت: 1 اخلاص، 2 چھپائے نہیں، 3 مناسب اسلوب حکمت و موعظت اختیار کرے، 4 اکیلے میں کرے نصیحت کرے نہ کہ فضیحت۔

19. شیخ عبد المحسن العباد فرماتے ہیں: یہ حدیث امام بخاری نے نقل نہیں کی سوائے باب میں ذکر کئے اس لیے کہ صالح للاحتجاج ہے البتہ ان کی شرط پر نہیں ہے اس لیے ذکر نہیں کیے۔

20. تمیم الداری کی حدیثیں صحیحین میں نہیں ہے سوائے اس ایک حدیث کے جو صحیح مسل میں ہے۔

21. تین مرتبہ آپ نے حدیث کے الفاظ دہرائے؛ یہ مسلم میں نہیں مستخرج ابی عوانہ میں ہے اور صحیح ہے۔

راویوں کا تعارف:

- 1:- (مُحَمَّدُ بْنُ عَبْدِ الْمَكِّيِّ) محمد بن عباد بن الزبيران مکی ، کنیت ابو عبدالله ، یہ مکہ اور بغداد میں رہائش پذیر رہے 234ھ بغداد میں ان کی وفات ہوئی
- 2:- (سُقَيْانُ) سفیان ابن عیینہ بن میمون مکی کوفی(ثقة حافظ حجة) ،آپ کی پیدائش:107ھ اور وفات:198ھ،مقام وفات مکہ ، آپ کو "محدث حرم المکی" بھی کہا جاتا ہے آپ کا قیام مکہ ، شام اور کوفہ میں رہا ہے۔
- 3:- (إِسْهَائِيلُ)سہیل بن ذکوان مدنی ، ان کی شہرت سہیل بن ابی صالح السمان سے ہوئی ہے ، اور ان کی کنیت ابو یزید تھی ، اور یہ مدینہ کے رہنے والے تھے اور ان کا انتقال مدینہ میں ہوا۔
- 4:- (عَمْرًا) عمرو بن دینار جمحی مکی،ان کی کنیت ابو محمد تھی، اور یہ مکہ کے رہنے والے تھے ان کا شمار کبار تابعین میں سے ہوتا ہے اور یہ سن 46 ہجری میں پیدا ہوئے (تذکرۃ الحفاظ:100/1)بعض نے ان کی پیدا کا سن 45 ہجری بتایا ہے ، آپ کا انتقال سن 126 ہجری میں ہوا۔
- 5:- (الْقَعْقَاعُ)قعقاع بن حکم کنانی مدنی ،یہ مدینہ کے رہنے والے تھے، سن 101 ہجری میں ان کا انتقال ہوا،امام ابن منجویہ رحمہ اللہ نے ان کا شمار رجال مسلم میں کیا۔اساتذہ:زین العابدین،ذکوان ابی صالح السمان،ابو یونس تیمی تلامذہ: زید بن اسلم عدوی مدنی ، سہیل بن ابی صالح ذکوان،قاضی ابو یوسف۔
- 6:- (عَنْ أَبِيكَ) ذکوان ابو صالح السمان الزیاتی مدنی، یہ تابعی تھے اور مدینہ کے رہنے والے تھے کوفہ اور عراق میں بھی یہ رہائش پذیر رہے ، سن 101 ہجری میں ان کا انتقال ہوا۔
- اساتذہ: ام المؤمنین سیدہ عائشہ رضی اللہ عنہا سیدنا ابو ہریرہ رضی اللہ عنہ۔ سیدنا عبداللہ ابن عباس رضی اللہ عنہما۔ تلامذہ: ابو عمرو بن العلاء الخزاعی المازنی۔ عمرو بن دینار۔ عطاء بن ابی رباح۔ عبداللہ بن مقسم قرشی مدنی۔
- 7:- (عَطَاءُ بْنُ يَزِيدَ) عطاء بن یزید ابو یزید اللبثی الجندعی مدنی۔ ان کی کنیت ابو محمد تھی۔ یہ 23 ہجری میں پیدا ہوئے اور 105 ہجری میں انتقال ہوا یہ تابعی تھے مدینہ کے رہنے والے تھے مدینہ کے علاوہ شام کے علاقوں اور خصوصاً دمشق میں بھی انہوں نے رہائش اختیار کی تھی۔
- 8:- (تَمِيمُ الدَّارِيِّ) تمیم بن اوس الداری الشامی ، کنیت ابو رقیہ۔ سیدنا تمیم داری □ ایک جلیل والقدر صحابی ہیں آپ □ نے 9 ہجری میں اسلام قبول کیا تھا دجال اور جساسہ کی حدیث بھی آپ □ سے مروی ہیں ائمہ محدثین کہتے ہیں کہ سیدنا تمیم داری □ سے تقریباً سو سے زائد حدیثیں مروی ہیں ،ابونعیم کہتے ہیں سیدنا تمیم داری □ اسلام سے قبل فلسطین کے عیسائی رابب ہوا کرتے تھے اور نہایت ہی عبادت گزار شمار کئے جاتے تھے یہ مدینہ منورہ اور شام میں رہائش پذیر رہے اور آپ کی وفات ملک شام ہوئی ۔

حديث نمبر 3

حَدَّثَنَا إِسْحَاقُ بْنُ مَنْصُورٍ ، حَدَّثَنَا حَبَّانُ بْنُ هَلَالٍ ، حَدَّثَنَا أَبَانٌ ، حَدَّثَنَا يَحْيَى ، أَنَّ زَيْدًا حَدَّثَهُ ، أَنَّ أَبَا سَلَامٍ حَدَّثَهُ ، عَنِ أَبِي مَالِكٍ الْأَشْعَرِيِّ ، قَالَ: قَالَ رَسُولُ اللَّهِ صَلَّى

اللَّهُ عَلَيْهِ وَسَلَّمَ: ((**الطَّهُورُ شَطْرُ الْإِيمَانِ**)) ،

وَالْحَمْدُ لِلَّهِ تَمَلُّهُ الْمِيزَانَ ، وَسُبْحَانَ اللَّهِ

وَالْحَمْدُ لِلَّهِ تَمَلَّانِ أَوْ تَمَلُّ مَا بَيْنَ

السَّمَاوَاتِ وَالْأَرْضِ ، وَالصَّلَاةُ نُورٌ ،

وَالصَّدَقَةُ بُرْهَانٌ ، وَالصَّبْرُ ضِيَاءٌ ،

وَالْقُرْآنُ حُجَّةٌ لَكَ أَوْ عَلَيْكَ ، كُلُّ النَّاسِ

يَعْدُو ، فَبَاعِ نَفْسَهُ فَمُعْتِقُهَا أَوْ

مُؤَبِّقُهَا")) 7

(7) (صحيح مسلم، كتاب الطهارة، باب فضل الوضوء [باب نمبر : 1] وضو کی فضیلت کا بیان، حدیث نمبر : 534]223-]. أخرجه: والترمذي (3517)، والنسائي في «الكبرى» (9996)، وأحمد (5/ 342، 343، 344)، والدارمي (653)، وابن أبي شيبة في «مصنفه» (1/ 6 و 11/ 45)، وفي «الإيمان» (121) بتحقيقي، وأبو عبيد في «الطهور» (35)، والبيهقي في «السنن الكبرى» (1/ 42)، وفي «الخلافيات» (12، 13)، وفي «معرفة السنن والآثار» (1/ 184)، وفي «الشعب» (12/ 2453، 2548)، وفي «الاعتقاد» (ص 176)، وأبو أحمد الحاكم في «شعار أهل الحديث» (21)، وابن الجوزي في «التحقيق» (170)، وابن منده في «الإيمان» (211)، والمروزي في «الصلاة» (435، 436)، والبعوني في «شرح السنة» (148)، وابن سعد في «الطبقات» (4/ 358)، وأبو عوانة (600)، والطبراني في «الكبير» (3423)، وفي «مسند الشاميين» (2874)، واللالكائي في «شرح أصول اعتقاد أهل السنة» (1619)، والخلال في «السنة» (1510)، وابن عساكر في «تاريخه» (57/

ترجمہ: " ابو مالک اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: "پاکیزگی نصف ایمان ہے۔ الحمد للہ ترازو کو بھر دیتا ہے۔ سبحان اللہ اور الحمد للہ آسمانوں سے زمین تک کی وسعت کو بھر دیتے ہیں۔ نماز نور ہے۔ صدقہ دلیل ہے۔ صبر روشنی ہے۔ قرآن تمہارے حق میں یا تمہارے خلاف حجت ہے ہر انسان دن کا آغاز کرتا ہے تو (کچھ اعمال کے عوض) اپنا سودا کرتا ہے، پھر یا تو خود آزاد کرنے والا ہوتا ہے خود کو تباہ کرنے والا۔"

شرح حدیث

اسباق حدیث:

1. دین اسلام میں پاکیزگی کی اس قدر اہمیت ہے کہ پاکیزگی ایمان کا حصہ ہے۔
 2. پاکیزگی کا بنیادی اور آسان طریقہ وضو ہے۔
 3. نماز کے لئے پاکیزگی شرط ہے۔
 4. "الطُّهُورُ شَطْرُ الْإِيمَانِ" حدیث کے یہ الفاظ جامع ترین کلمات میں سے ہیں
 5. ظاہری اور باطنی پاکیزگی کی اہمیت اس حدیث سے بہت واضح ہوجاتی ہے۔
 6. طہارت⁸ کے فضائل:
- a. وضو کے ذریعہ قیامت کے دن چمک حاصل ہوگی۔ (صحیح بخاری: 136)
 - b. وضو آدھا ایمان ہے۔ (سنن ترمذی: 3517، صحیح)
 - c. وضو کرنے والے کے پچھلے گناہ بخش دیے جاتے ہیں۔ (مسلم: 229)
 - d. وضو کرنے سے جسم کے سارے گناہ جھڑ جاتے ہیں۔ (مسلم: 244)

244)، وابن أبي عاصم في «السنّة» (1100)، وأبو نعيم في «المستخرج» ومن طريقه ابن حجر في «نتائج الأفكار» (1/ 48-49)، وغيرهم. من طريق يحيى بن أبي كثير عن زيد أبي سلام عن أبي مالك الأشعري مرفوعاً به

(8) طہارت پر میری کتاب آنے والی ہے 500 صفحات پر اس سے آپ استفادہ کرسکتے ہیں۔

- e. جو مسلمان وضو کرے اور کھڑا ہو کر دو رکعتیں نماز ادا کرے اس کے لئے جنت واجب ہو جاتی ہے۔ (مسلم: 234)
- f. قیامت کے دن مومن کا زیور وہاں تک پہنچے گا جہاں تک وضو کا اثر پہنچے گا۔ (مسلم: 250)
- g. سختی اور تکلیف میں وضو کامل طور پر کرنے سے گناہ مٹ جاتے ہیں اور اس سے درجات بلند ہوتے ہیں۔ (مسلم: 251)
- h. وضو کرنے والوں میں بروز قیامت ایسے آثار نمایاں ہوں گے کہ انہیں پہچان لیا جائے گا کہ وہ امت محمد ہیں۔ (مسلم: 249)
- i. ابو مالک اشعری رضی اللہ عنہ کہتے ہیں کہ رسول اللہ ﷺ نے فرمایا: ”وضو آدھا ایمان ہے۔ (سنن ترمذی: 3517)
- j. اور وضو کی محافظت صرف مومن کرتا ہے۔ (سنن ابن ماجہ: 277)

7. الطهور - بالضم: التَطَهْر، وبالفتح: الماء الذي يتطهر به

8. صحت صلاة کے لیے طہارت شرط ہے۔

9. طہارت کی دو قسمیں ہیں: طہارت معنویہ اور طہارت حسیہ

10. طہارت معنویہ کا مطلب ہے انسان توحید پر قائم رہے اور پاک رہے شرک و کفر اور نفاق سے، چغلی غیبت اور غش سے، انسان کا باطن پاک رہے۔

11. طہارت حسیہ یعنی ظاہری طہارت ازالۃ النجاسۃ، حکمی طہارت رفع حدث، انسان پر غسل یا وضو ضروری ہو تو وہ غسل اور وضو کر لے اسے حکمی طہارت کہا جاتا ہے۔

12. نصف الايمان کا لفظ تو ضعیف ہے لیکن معنی صحیح ہے شطر میں اس کا معنی آجاتا ہے۔

13. ایمان سے مراد یہاں نماز ہے۔ نماز ادا کرنا ایک حصہ ہے تو پاکی حاصل کرنا ایک حصہ ہے تب ہی نماز مکمل ہوتی ہے۔ جو طہارت کے بغیر نماز پڑھ لے تو وہ غیر معتبر ہے۔ اس لیے جب بھی کتابیں لکھی جاتی ہیں طہارت اور صلاة ایک ساتھ لکھی جاتی ہیں۔

14. ایمان کبھی اسلام کے معنی میں آتا ہے کبھی نماز کے معنی میں آتا ہے کبھی ارکام ایمان کے معنی میں آتا ہے۔

15. طہر نکلا ہے طہر يطہر طہر باب نصر؛ پاک کرنا۔

16. امام شافعی اور امام نووی نے تعریف بیان کی ہے : اصطلاح میں طہور کا مطلب ہے نجاست کا ازالہ اور حدث کو رفع کرنا۔ طہارت کی ضد ہے نجاست۔
17. ازالہ نجاست میں بدن، جگہ اور کپڑا تینوں شامل ہے۔
18. نجاست کسے کہتے ہیں اور اسے زائل کیسے کرتے ہیں ان معاملوں پر کتابوں میں سیر حاصل بحث کی جاتی ہے ان کا پڑھنا ضروری ہوتا ہے۔
19. ”طلب العلم فریضۃ“ میں طہارت کا علم بھی شامل ہے۔ یعنی طہارت کا علم حاصل کرنا اور اس کے مسائل جاننا فرض ہے۔
20. برا انجام ہے جو نجس سے نہیں بچتا۔ اور قبر کا عذاب ہے

رایوں کا تعارف:

- 1: (إِسْحَاقُ بْنُ مَنْصُورٍ) اسحاق بن منصور بن بہرام الکوسج، ابویعقوب المروزی یہ ترکمانستان کے شہر مرو میں سن 171 ہجری میں پیدا ہوئے اور سن 251 ہجری میں مرو ترکمانستان، نیشاپور ایران میں وفات پائی، نیشاپور ایران، حجاز، عراق، ملک شام اور دمشق میں وقتاً فوقتاً رہائش اختیار کی۔
- اساتذہ: سفیان ابن عیینہ، وکیع بن جراح، عبدالرازق بن ہمام، وغیرہ
تلامذہ: امام مسلم، عبداللہ بن احمد ابن حنبل، احمد بن فضالہ، وغیرہ
- 2: (حَبَّانُ بْنُ هَلَالٍ) حبان بن بلال ابو حبیب الباہلی کنانی بصری سن 130 ہجری میں یہ پیدا ہوئے اور سن 216 ہجری میں عراق کے شہر بصرہ میں فوت ہوئے یہ مستقل طور پر یہ بصرہ ہی میں رہے۔
- اساتذہ: شعبہ بن حجاج، حماد بن سلمہ بصری، ابو عوانہ الوضاح بن عبداللہ الیشکری۔
تلامذہ: حماد بن الحسن بن عنبسہ، احمد بن الحسن بن خراش، سفیان بن زیاد بن آدم۔
- 3: (أَبَانُ) ابان بن یزید عطار، ابویزید، بصرہ کے رہنے والے، سن 160 ہجری میں ان کا انتقال ہوا۔
- اساتذہ: قتادہ بن دعامہ السدوسی۔ عمرو بن دینار ہشام بن عروہ بن الزبیر، وغیرہ
حبان بن بلال ابو حبیب الباہلی وکیع بن جراح سہیل بن بکار، وغیرہ۔
- 4: (يَحْيَى) یحییٰ بن ابی کثیر صالح بن المتوکل ابونصر الطائی، یہ تابعی ہیں، سن 129 ہجری میں یمامہ کے مقام پر ان کا انتقال ہوا، مدینہ منورہ، یمامہ اور بصرہ میں یہ مقیم رہے۔
- اساتذہ: جابر ابن عبداللہ رضی اللہ عنہما۔ محمد بن عبدالرحمن الزہری وغیرہ
تلامذہ: شعبہ بن حجاج سعید بن سنان البرجمی سری بن یحییٰ، وغیرہ۔
- 5: (زَيْدٌ) زید بن سلام بن مطور الحبشی دمشقی (تابعی)۔
- اساتذہ: ابومالک الاشعری رضی اللہ عنہ۔ حارث الاشعری رضی اللہ عنہ۔ عبد الرحمن بن شبل الانصاری رضی اللہ عنہ، وغیرہ
- تلامذہ: یحییٰ بن ابی کثیر الطائی۔ معاویہ بن سلام الحبشی۔ یزید بن نعیم الاسلمی، وغیر
- 6: (أَبَا سَلَامٍ) مطور حبشی الاسود ابوسلام، تابعی، ان کی وفات مدینہ منورہ میں سن 103 ہجری میں ہوئی
- 7: (أَبِي مَالِكٍ الْأَشْعَرِيِّ) کعب بن عاصم ابومالک الاشعری شامی۔
- مزنی کہتے ہیں کہ صحیح بات یہ ہے کہ وہ ابومالک الاشعری ہیں جن سے عبدالرحمن بن غنم نے روایت بیان کی ہے اور وہ اپنی کنیت سے جانے جاتے ہیں اور یہ اپنے نام سے مشہور ہیں کنیت سے نہیں، جس کسی نے بھی کنیت کے بارے میں کتاب لکھی ہے انہوں نے یہی کنیت بیان کی ہے یعنی کہ ابو مالک، ان کتابوں کو لکھنے والوں میں نسائی، ذولابی، ابواحمد حاکم، ابواحمد نے اس سلسلے میں بڑی لمبی بحث کی ہے۔
- امام ابن حجر عسقلانی رحمہ نے الاصابۃ فی تمیز الصحابة میں ان کا نام کعب بن عاصم اشعری بیان کیا ہے۔ امام بغوی کہتے ہیں کعب بن عاصم مصر میں مقیم تھے۔
- ان کے نام میں اختلاف پایاجاتا ہے جیسا کہ بعض نے ان کا نام کعب بن مالک بیان کیا ہے۔ بعض نے کعب بن عاصم

حدیث نمبر 4

حَدَّثَنَا إِسْحَاقُ بْنُ مَنْصُورٍ ، حَدَّثَنَا حَبَّانُ بْنُ هَلَالٍ ، حَدَّثَنَا أَبَانٌ ، حَدَّثَنَا يَحْيَى ، أَنَّ زَيْدًا حَدَّثَهُ، أَنَّ أَبَا سَلَامٍ حَدَّثَهُ، عَنِ أَبِي مَالِكٍ الْأَشْعَرِيِّ ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((**الطُّهُورُ شَطْرُ الْإِيمَانِ**، وَالْحَمْدُ لِلَّهِ تَمْلَأُ الْمِيزَانَ، وَسُبْحَانَ اللَّهِ وَالْحَمْدُ لِلَّهِ تَمْلَأَانِ أَوْ تَمْلَأُ مَا بَيْنَ السَّمَاوَاتِ وَالْأَرْضِ، **وَالصَّلَاةُ نُورٌ**، وَالصَّدَقَةُ بُرْهَانٌ، وَالصَّبْرُ ضِيَاءٌ، وَالْقُرْآنُ حُجَّةٌ لَكَ أَوْ عَلَيْكَ، كُلُّ النَّاسِ يَغْدُو، فَبَائِعٌ نَفْسَهُ فَمُعْتِقُهَا أَوْ مُوْبِقُهَا"))⁹

ترجمہ: " ابو مالک اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: "پاکیزگی نصف ایمان ہے۔ الحمد للہ ترازو کو بھر دیتا ہے۔ سبحان اللہ اور الحمد للہ آسمانوں سے زمین تک کی وسعت کو بھر دیتے ہیں۔ نماز نور ہے۔ صدقہ دلیل ہے۔ صبر روشنی ہے۔ قرآن تمہارے حق

(9) (صحیح مسلم، کتاب الطہارۃ، بابُ فَضْلِ الْوُضُوءِ [باب نمبر : 1] وضو کی فضیلت کا بیان، حدیث نمبر: [534]223)

میں یا تمہارے خلاف حجت ہے ہر انسان دن کا آغاز کرتا ہے تو (کچھ اعمال کے عوض) اپنا سودا کرتا ہے، پھر یا تو خود آزاد کرنے والا ہوتا ہے خود کو تباہ کرنے والا۔"

اس حدیث کی مکمل تخریح حدیث نمبر تین میں گزر چکی ہے -
اس حدیث کے راویوں کا تعارف حدیث نمبر تین میں گزر چکا ہے -

شرح حدیث

اسباق حدیث:

بریدہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: "اندھیری راتوں میں مسجدوں کی طرف چل کر جانے والوں کو قیامت کے دن پورے نور کی خوشخبری دے دو"۔ (ابوداؤد: 561، صححہ البانی)

1. نماز بندہ مومن کے لئے نور ہے -
2. نماز بندہ مومن کے لئے دل کا نور ہے -
3. نماز بندہ مومن کے لئے چہرے کا نور ہے -
4. نماز بندہ مومن کے لئے قبر کا نور ہے -
5. نماز بے حیائی کے کاموں سے روکتی ہے -
6. نماز کے ذریعے سے دل کے وسوسے دور ہوتے ہیں -
7. نماز پڑھنے والوں کے چہرے پر نور ہوتے ہیں -
8. قیامت کے دن سب سے پہلے نماز کے بارے میں سوال کیا جائے گا
9. اسی وجہ سے نماز کو نور کہا گیا -
10. الصلاة نور کا ایک مطلب نور فی القلب اور اللہ کی معرفت کا دروازہ کھل جاتا ہے۔ اقم الصلاة لندکری
11. فحشاء اور منکر سے بچ جاتا ہے۔
12. اللہ کی مدد کا ذریعہ ہے۔ واستعينوا بالصبر والصلوة
13. نور فی الحیاة، نور فی القبر، نور فی الحشر ہے صلاة۔
14. نماز قائم کرنے سے دین قائم کر لیتا ہے۔
15. نماز میں قرآن پڑھتا ہے نور علی نور کہ علمی نور اور عملی نور جمع ہو گیا۔

16. غرا محجلین قیامت میں نور ہوگا۔
17. جہنم سے بچے گا، ما سلککم فی سقر کا جواب دینگے نماز نہیں پڑھتے تھے۔
18. بالنور التام یوم القیامہ کہا گیا۔
19. یہ نور ہے مطلب یہ نور ملنے کا سبب ہے۔
20. کونسی نماز نور ہے؟ جو صحیح طریقہ سے ادا کی جائے، خشوع و خضوع کے ساتھ (شروط، واجبات و ارکان اور سنن قولیہ و فعلیہ جاننا ضروری ہے)

حدیث نمبر 5

حَدَّثَنَا يَحْيَى بْنُ بُكَيْرٍ، حَدَّثَنَا اللَّيْثُ، عَنْ عُقَيْلٍ، عَنْ ابْنِ شِهَابٍ، أَنَّ سَالِمًا أَخْبَرَهُ، أَنَّ عَبْدَ اللَّهِ بْنَ عَمَرَ رَضِيَ اللَّهُ عَنْهُمَا أَخْبَرَهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: ((**الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ، وَمَنْ كَانَ فِي حَاجَةِ أَخِيهِ كَانَ اللَّهُ فِي حَاجَتِهِ، وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ كُرْبَةً مِنْ كُرْبَاتٍ يَوْمَ الْقِيَامَةِ، وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ**)) 10

ترجمہ: ہم سے یحییٰ بن بکیر نے بیان کیا، کہا کہ ہم سے لیث نے بیان کیا، ان سے عقیل نے، ان سے ابن شہاب نے، انہیں سالم نے خبر دی، اور انہیں عبداللہ بن عمر رضی اللہ عنہما نے فرمایا کہ رسول اللہ صلی اللہ علیہ وسلم نے فرمایا ایک مسلمان دوسرے مسلمان کا بھائی ہے، پس اس پر ظلم نہ کرے اور نہ ظلم ہونے دے۔ جو شخص اپنے بھائی کی ضرورت پوری کرے، اللہ تعالیٰ اس کی ضرورت پوری کرے گا۔ جو شخص کسی مسلمان کی ایک مصیبت کو دور کرے، اللہ تعالیٰ اس کی قیامت کی مصیبتوں میں سے ایک بڑی مصیبت کو دور فرمائے گا۔ اور جو شخص کسی مسلمان کے عیب کو چھپائے اللہ تعالیٰ قیامت میں اس کے عیب چھپائے گا۔

(10) (صحیح البخاری، کتاب المظالم، بَابُ لَا يَظْلِمُ الْمُسْلِمُ الْمُسْلِمَ وَلَا يُسْلِمُهُ [باب نمبر: 3] کوئی مسلمان کسی مسلمان پر ظلم نہ کرے اور نہ کسی ظالم کو اس پر ظلم کرنے دے، حدیث نمبر: 2442، طرفہ فی: 6951)

شرح حدیث

اسباق حدیث:

1. ایک مسلمان دوسرے مسلمان کا بھائی ہے لہذا وہ اپنے بھائی کی خبر رکھے خصوصاً مشکل اوقات میں۔
2. جو اپنے لئے پسند کرتے ہو وہی مسلمان بھائی کے لئے بھی پسند کریں، ایمان کا یہی تقاضا ہے۔
3. جو کوئی مسلمان اپنے دیگر مسلمان بھائیوں کو بھائی نہ سمجھے تو اس کے ایمان میں کمی ہو جاتی ہے۔
4. اس حدیث کو معاشرے میں نافذ کرنے سے معاشرہ ایک بہترین معاشرہ بن جاتا ہے۔
5. حب فی اللہ کی اہمیت بیان کی جا رہی ہے۔
6. مصیبت میں اپنے بھائی کو اکیلا نہ چھوڑ دے۔
7. اخوت کی بڑی اہمیت ہے اس کو پامال نہ کرے۔
8. اخوت کو ”کالبنیان“ اور ”کالجسد“ سے تعبیر کیا گیا۔ جس سے اس کی اہمیت کا اندازہ ہوتا ہے۔
9. بھائی چارگی قائم کرنا بڑی چیز ہے۔ نبی ﷺ نے انصار و مہاجرین میں بھائی چارہ قائم کرایا تھا۔
10. یہ حدیث خبریہ ہے لیکن اس میں حکم دیا جا رہا ہے۔ یعنی امر ہے بھائی سمجھے۔
11. واعتصموا بحبل اللہ جمیعاً اور تعاونوا علی البر والتقویٰ ان آیتوں کو سمجھیں گے تو اس حدیث کو مزید سمجھنے میں مدد ملے گی۔
12. ولا تباغضوا ولا تناجسوا والی حدیث سے بھی مزید سمجھنے میں مدد ملے گی۔
13. انی حرمت الظلم علی نفسی فلا تظالموا، حدیث مفلس، مفتاح خیر --- ان حدیثوں سے سبق ملتا ہے کہ اسلام اخوت پر کتنا ابھارتا ہے۔

14. لوگوں میں بہترین وہ ہے جو نافع للناس ہو فائدہ پہنچانے والا۔
 15. خدیجہ رضی اللہ عنہا نبی ﷺ کو تسلی دیتی ہیں ان کاموں سے جو وہ لوگوں کے لیے کیا کرتے تھے اور کہا اللہ آپ کو ضائع نہیں کرے گا۔

16. سبب ورود: مسند احمد میں ہے وائل بن حجر اور ان کے دوست جارہے تھے دشمنوں نے پکڑ لیا ، دوست نے کہا اللہ کی قسم یہ ہمارے بھائی ہیں تو دشمنوں نے چھوڑ دیا۔ بعد میں نبی ﷺ سے کہا کہ ہم نے ایسا کہہ دیا تو آپ نے فرمایا کوئی بات نہیں المسلم اخو المسلم دوسرے مسلمان کا بھائی ہی ہوتا ہے۔
 17. اسے جب مدد کی ضرورت ہو تو اسے اکیلا نہ چھوڑا جائے۔

راویوں کا تعارف:

- 1: (يَحْيَى بْنُ بُكَيْرٍ) يحيى بن عبدالله بن بكير ابوزكريا قرشي مخرومي مصري۔ آپ 154 ہجری میں پیدا ہوئے اور آپ کا انتقال سن 231 ہجری میں ہوا ، آپ مصر کے رہنے والے تھے ۔
 اساتذہ: عبدالله بن لہیعہ بن عقبہ حصرمی مصری۔ امام مالک ۔ حماد بن زید ، وغیرہ ۔
 تلامذہ: محمد بن عبدالله نمیر۔ احمد بن سيار۔ عبدالرحمن بن معاویہ بن عبدالرحمن عتبی طبری مصری، وغیرہ ۔
 2: (الْأَيْدِيُّ) ليث بن سعد بن عبدالرحمن الفہمی مصری، ابو حارث،
 ولادت: 94ھ
 وفات: 175ھ
 آپ مصر کے رہنے والے آپ کی پیدائش مصر میں ہوئی اور انتقال بھی مصر میں ہوا۔
 اساتذہ: بشام بن عروہ بن الزبير محمد بن مسلم بن تدریس۔ عطاء بن ابی رباح، وغیرہ۔
 تلامذہ: عنيسہ بن خارجہ ۔ عبدالله بن وبب بن مسلم فہری۔ عبدالله بن مبارک، وغیرہ ۔
 3: (عَقِيلٌ) عقيل بن خالد بن عقيل ايلي مصري ، ابو خالد، لقب: صاحب الزہری،،
 وفات: 144ھ
 آپ مصر کے تھے اور مدینہ منورہ میں بھی رہائش اختیار کی ، آپ کی وفات مصر کے شہر قسطنطین میں ہوئی ۔
 اساتذہ: سالم بن عبدالله ابن عمر بن خطاب۔ ابن شہاب الزہری سلمہ بن کہیل بن حصین۔ بشام بن عروہ، وغیرہ
 تلامذہ: عبدالله بن لہیعہ ۔ مفضل بن فضالہ۔ نافع بن یزید الکلاعی، وغیرہ۔
 4: (ابن شہاب) محمد بن مسلم بن عییدہ بن شہاب الزہری قرشی مدنی ، ابو بکر (تابع تابعی)۔
 ولادت: 52ھ
 وفات: 124ھ
 آپ زیادہ تر مدینہ منورہ میں رہے اور مکہ مکرمہ بھی رہائش اختیار کی اور ملک شام کا سفر بھی کیا اور آپ کی وفات مدینہ منورہ میں ہی ہوئی ۔
 اساتذہ: سالم بن عبدالله ابن عمر بن خطاب۔ عمر بن عبدالعزیز الاموی۔ سعید ابن المسیب ، وغیرہ۔
 تلامذہ: سفیان ابن عیینہ۔ عبدالملک بن عبدالعزیز بن جریج الاموی۔ مسلم بن خالد بن فروة، وغیرہ
 5: (سَالِمًا) سالم بن عبدالله بن عمر بن خطاب العدوی قرشی مدنی ، ابو عبیداللہ ، ابو عبدالله ، ابو عمر (تابعی)۔
 وفات: آپ کی وفات مدینہ منورہ میں 106ھ میں ہوئی ۔
 رہائش: مدینہ منورہ، مکہ مکرمہ اور بلاد شام میں آپ کی رہائش رہی ۔
 اساتذہ: عبدالله ابن عمر رضی اللہ عنہما، ام المؤمنین عائشہ رضی اللہ عنہا، سعید بن المسیب ، وغیرہ۔
 تلامذہ: ابن شہاب الزہری مالک بن دینار۔ صالح بن کيسان، وغیرہ ۔
 6: (عَبْدُ اللَّهِ بْنُ عَمْرِو بْنِ زَيْدِ بْنِ عَنُومٍ) عبد اللہ بن عمرو بن زید بن عنوم جلیل وقدر صحابی۔

WWW.abmquoranotes.com

حدیث نمبر 6

((احفظ لسانك))

اپنی زبان کی حفاظت کرو۔

حَدَّثَنَا صَالِحُ بْنُ عَبْدِ اللَّهِ، حَدَّثَنَا ابْنُ الْمُبَارَكِ، ح وَحَدَّثَنَا سُؤَيْدُ بْنُ نَصْرٍ، أَخْبَرَنَا ابْنُ الْمُبَارَكِ، عَنْ يَحْيَى بْنِ أَيُّوبَ، عَنْ عَبْدِ اللَّهِ بْنِ زَحْرٍ، عَنْ عَلِيِّ بْنِ يَزِيدَ، عَنْ الْقَاسِمِ، عَنْ أَبِي أَمَامَةَ، عَنْ عُقْبَةَ بْنِ عَامِرٍ، قَالَ: قُلْتُ: يَا رَسُولَ اللَّهِ، مَا النَّجَاةُ؟

قَالَ: ((**أَمْسِكْ عَلَىكَ لِسَانَكَ** وَ لَيْسَعَكَ بَيْتَكَ

وَ أَبِكَ عَلَى خَطِيئَتِكَ"))¹¹

ترجمہ: عقبہ بن عامر رضی اللہ عنہ کہتے ہیں کہ میں نے عرض کیا: اللہ کے رسول! نجات کی کیا صورت ہے؟ آپ نے فرمایا: ”اپنی زبان کو قابو میں رکھو، اپنے گھر کی وسعت میں مقید رہو اور اپنی خطاؤں پر روتے رہو۔“

شرح حدیث

اسباق حدیث:

1. اس حدیث میں زبان کی اہمیت بتائی گئی ہے۔
2. جب زبان کو قابو میں نہیں رکھا جاتا ہے تو اس سے فتنہ و فساد پیدا ہوتے ہیں۔
3. زبان سے جب بھی کوئی بات نکلے اس میں خیر ہونا چاہئے۔
4. جو لوگ اپنی زبان کو قابو میں نہیں رکھتے ان لوگوں سے دور رہنا بہتر ہے۔
5. انسان ہونے کے ناطے زبان سے کچھ نہ کچھ نکل جاتا ہے لہذا رب

(11) (سنن الترمذی، کتاب الزہد، باب ما جاء في حفظ اللسان [باب نمبر : 58] زبان کی حفاظت کا بیان، حدیث نمبر: 2406۔ تخریج الحدیث: «تفرّد به المؤلف (تحفة الأشراف: 9928)، وانظر مسند احمد (148/4)، و (259/5) (صحيح) (یہ سند مشہور ضعیف اسانید میں سے ہے، لیکن شواہد کی بنا پر یہ حدیث صحیح لغیرہ ہے، دیکھیے الصحیحة، رقم: (890))

- تعالیٰ سے اپنے گناہوں کی مغفرت طلب کرتے رہنا چاہئے۔
6. احفظ لسانک یہ الفاظ بوبہو ترمذی میں نہیں البتہ صحیح الجامع الصغیر اور شیخ البانی نے صحیح کہا۔
 7. اخلاق حسنہ یہ ہے کہ آدمی اپنی زبان کی حفاظت کرے۔
 8. دنیا اور آخرت میں مقبول و سالم بننے کا طریقہ یہ ہے کہ آدمی اپنی زبان کی حفاظت کرے۔
 9. سبب دخول جہنم بھی زبان ہے اور سبب دخول جنت بھی زبان ہے۔
 10. لغوکلام سے اپنے آپ کو بچائے کہ غلطیوں میں پڑنے کا امکان ہوتا ہے۔
 11. جھوٹ، غیبت، چغلی، اڑے نام، جھگڑا، گالی گلوچ، تہمت، جھوٹی قسم، لعن طعن یہ سارے گناہ حاصل ہوتے ہیں زبان کی وجہ سے۔
 12. من صمت نجا کہا گیا۔
 13. اسلام میں داخلہ کے لیے کلمہ پڑھنا ہوتا ہے زبان کے ذریعہ اس سے اہمیت واضح ہوتی ہے خروج اسلام کا ذریعہ بھی زبان بن سکتی ہے۔ زبان سے نکاح قبول کرتا ہے نکاح کرنے والا۔
 14. زبان کی حفاظت کیسے کریں؟ بولنے سے پہلے تولنا، دوست ان کو بنائیں جو جھگڑالو نہ ہوں اخلاق والے ہوں زبان خراب نہ ہو، اپنے نفس کو اچھی عادت ڈالنے سے زبان اچھی بن جاتی ہے، اچھے کاموں میں وقت لگائے جیسے تلاوت، ذکر وغیرہ تاکہ زبان کی ہلاکتوں سے محفوظ رہے۔ اللہ دیکھ رہا ہے یہ فکر انسان کے زبان کی حفاظت کرتی ہے، فکر آخرت ممد و معاون ہے ہر بول کا جواب دینا پڑے گا۔

حدیث نمبر 7

حَدَّثَنِي يَحْيَى بْنُ يَحْيَى ، قَالَ: قَرَأْتُ عَلَى مَالِكٍ ، عَنْ ابْنِ شِهَابٍ ، عَنْ أَنَسِ بْنِ مَالِكٍ ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: ((" لَا تَبَاغَضُوا، وَلَا تَحَاسَدُوا، وَلَا تَدَابَرُوا وَكُونُوا عِبَادَ اللَّهِ إِخْوَانًا، وَلَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثٍ ")) 12

امام مالک نے ابن شہاب سے، انہوں نے حضرت انس بن مالک رضی اللہ عنہ سے روایت کی کہ رسول اللہ صلی اللہ علیہ وسلم نے فرمایا: "ایک دوسرے سے بغض نہ رکھو، ایک دوسرے سے حسد نہ کرو، ایک دوسرے سے روگردانی نہ کرو اور اللہ کے بندے (ایک دوسرے کے) بھائی بن کر رہو۔ کسی مسلمان کے لیے حلال نہیں کہ تین دن سے زیادہ اپنے بھائی سے تعلق ترک کیے رکھے۔"

شرح حدیث

اسباق حدیث:

1. نبی کریم ﷺ نے خصوصی طور پر حسد سے بچنے کی تعلیم دی ہے، معوذتین اور دعاؤاذاکار بتائے ہیں۔
2. حسد کی وجہ بندہ اللہ تعالیٰ سے بدگمان ہوجاتا ہے۔
3. قصہ ہابیل وقابیل کی وجہ، حسد ہے۔
4. حسد اعمال کی بربادی کا سبب۔
5. حسد خاندان اور قبیلہ کی تباہی کی وجہ۔
6. حسد کی تین قسمیں ہیں پہلی قسم اور دوسری قسم حسد ممنوع ہے: 1- کسی کی نعمت کے زوال کی تمنا کرنا، 2- زوال کی تمنا کے

(12) (صحیح مسلم، کتاب البر والصلۃ، والادب، بابُ النَّهْيِ عَنِ النَّحَاسِدِ وَالتَّبَاغُضِ وَالتَّدَابُرِ [نمبر باب: 7] حسد اور بغض اور دشمنی کا حرام ہونا، حدیث نمبر: [6526]2558)

ساتھ سازش بھی کرنا اسے گرانے کی، 3- دعا کرنا اللہ سے کہ اسے جو دیا ہے مجھے بھی عطا کر (یہ ممنوع نہیں ہے جب اس کے زوال کی تمنا نہ ہو)

7. حسد ایک کیڑے کا نام ہے جو انسان کا خون چوستا ہے اور جب اڑنا چاہتا ہے تو اڑ نہیں پاتا؛ اس نے اپنے آپ کو بھی تکلیف دی اور سامنے والے کو بھی تکلیف دی۔

8. حسد کی وجہ سے خاندان بکھر جاتے ہیں، ہابیل اور قابیل کے واقعہ میں حسد کارفرما تھا۔ ابلیس کو مردود کرنے والا عمل حسد ہے۔

9. حسد کے بعد تکبر اور پھر شہوت اس سے ستر بداخلاقیات جنم لیتی ہیں جو جہنم میں داخل کرتی ہیں۔

10. ابن قیم رحمۃ اللہ چار اشیاء کو گناہوں کی جڑ بتاتے ہیں؛ حسد، تکبر، غصہ اور شہوت۔ انہیں میں نے ایک شعر میں کہا ہے:

”معوقات طریق الحقوق اربعة الكبر والحسد والغضب والشهوة“

راویوں کا تعارف:

1: (يَحْيَى بْنُ يَحْيَى) يحيى بن يحيى بن بكر بن عبدالرحمن حنظلي المروزي، تميمي نيسابوري، كنيته: ابوزكريا. ولادت: 142ھ وفات: 226ھ

مقامات ربانث: نیشاپور، خراسان، حجاز، عراق، بلاد شام اور مصر۔ اساتذہ: يحيى بن متوكل مدني۔ حفص بن غياث. ليث بن سعد، وغيره. تلامذہ: امام مسلم، اسماعيل بن اسحاق بن ابراهيم بن مهران - امام مروزي، وغيره

2: (مَالِكُ) امام مالک؛ مالک بن انس بن مالک بن ابی عامر بن عمرو الاصبحي الحميري تميمي قرشي مدني، كنيته: ابو عبدالله، لقب: امام دار الهجرة ولادت: 89ھ وفات: 178ھ

ربانث: مدینہ۔

اساتذہ: سعید ابن المسیب، ابو ایوب سختیانی۔ حسن البصری، وغيره تلامذہ: امام شافعی، سفیان الثوری۔ ابو داؤد طیالسی، وغيره

3: (ابن شہاب) محمد بن مسلم بن عبيد الله بن شهاب الزبيري قرشي مدني، ابو بكر (تابع تابعي)۔ ولادت: 52ھ وفات: 124ھ

آپ زیادہ تر مدینہ منورہ میں رہے اور مکہ مکرمہ بھی ربانث اختیار کی اور ملک شام کا سفر بھی کیا اور آپ کی وفات مدینہ منورہ میں ہی ہوئی۔

اساتذہ: سالم بن عبدالله ابن عمر بن خطاب۔ عمر بن عبدالعزيز الاموي۔ سعید ابن المسیب، وغيره۔ تلامذہ: سفیان ابن عیینہ۔ عبدالملک بن عبدالعزيز بن جریج الاموي۔ مسلم بن خالد بن فروة، وغيره

4: (أَنَسُ بْنُ مَالِكٍ) انس بن مالک بن نصر بن ضمضم بن زيد بن حرام انصاري نجاري خزرجي رضی اللہ عنہ، كنيته ابو حمزه، ابو نصر۔ لقب: ذو الدنين۔ ولادت: آپ کی ولادت ہجرت سے کچھ سال پہلے ہوئی تھی۔

وفات: 93ھ

مقام وفات: مدینہ منورہ
 رہائش: مدینہ منورہ ، بصرہ ، بلاد شام، بحرین۔
 تلامذہ: قتادہ بن دعامہ۔ عمر بن عبدالعزیز۔ ضحاک بن مزحم، وغیرہ

حدیث نمبر 8

حَدَّثَنِي يَحْيَى بْنُ يُوسُفَ، أَخْبَرَنَا أَبُو بَكْرِ هُوَ ابْنُ عِيَّاشٍ، عَنْ أَبِي حَصِينٍ، عَنْ أَبِي صَالِحٍ، عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ:

أَوْصِنِي، قَالَ: ((**لَا تَغْضَبُ** " فَرَدَّدَ مِرَارًا،

قَالَ: " **لَا تَغْضَبُ** ")) 13

ترجمہ: مجھ سے یحییٰ بن یوسف نے بیان کیا، کہا ہم کو ابوبکر نے خبر دی جو ابن عیاش ہیں، انہیں ابو حصین نے، انہیں ابوصالح نے اور انہیں ابوہریرہ رضی اللہ عنہ نے کہ ایک شخص نے نبی کریم صلی اللہ علیہ وسلم سے عرض کیا کہ مجھے آپ کوئی نصیحت فرما دیجئیے۔ نبی کریم صلی اللہ علیہ وسلم نے فرمایا کہ غصہ نہ ہوا کر۔ انہوں نے کئی مرتبہ یہ سوال کیا اور نبی کریم صلی اللہ علیہ وسلم نے فرمایا کہ غصہ نہ ہوا کر۔

شرح حدیث

اسباق حدیث:

1. دشمنی ، انتقام کے جذبات دل کا خون کھولنے اور دماغ گرم ہونے کا نام غصہ ہے ۔
2. غصہ کی بہت ساری قسمیں ہیں ان میں سے بعض بڑی قسمیں جلی ، وہبی اور کسبی کہلاتی ہیں۔
3. جب انسان غصہ میں ہوتا ہے تو اس کو اپنی زبان پر بھی قابو نہیں ہوتا نتیجہ میں گالی اور دل ٹوٹنے والے کلمات نکلتے ہیں ۔
4. یہ بات معروف ہے کہ غصہ روکنے کی طاقت انسان کے اندر نہیں ہوتی

(13) (صحیح البخاری، کتاب الادب، بَابُ الْخَذَرِ مِنَ الْعَضْبِ [باب نمبر: 76] غصہ سے پرہیز کرنا اللہ تعالیٰ کے فرمان (سورۃ شوریٰ) کی وجہ سے، حدیث نمبر: 6116-وسنن الترمذی: 2020)

- لیکن احتیاطی تدابیر کو بروئے کار لا کر غصہ پر قابو پایا جاسکتا ہے ۔
5. تمام ایسے اقوال اور افعال سے دور رہنا چاہئے جس کی وجہ سے غصہ آتا ہے ۔
 6. غصہ کو قابو میں رکھنے کے لئے ان اسباب کو اختیار کرنا چاہئے : دوسروں کی زبان سے نکلی ہوئی کڑوی اور اذیت ناک باتوں کو برداشت کرنا ، صبر کرنا، بہترین اخلاق کو اپنانا، صبر و تحمل نیز حلم اور بردباری سے کام لینا، یہ وہ اسباب ہیں جس کی وجہ سے لوگ غصہ کے فتنہ سے بچ جاتے ہیں ۔
 7. طاقتور انسان وہ نہیں جو اپنے مدمقابل کو پچھاڑ دے اور چت کر دے بلکہ حقیقی طاقتور انسان وہ جو اپنے نفس پر قابو پالے (حدیث)
 8. غصہ ایک محمود ہے اور ایک مذموم ہے۔ اگر غصہ دنیوی برے مقاصد کے لئے ہے تو برا ہے اگر اللہ کے لئے اور حق کے لئے ہے تو ایسا غصہ برائے نہیں ۔
 9. غصہ شیطانی صفت ہے لہذا اللہ تعالیٰ سے پناہ طلب کرتے رہنا چاہئے ۔
 10. جو صحابہ اعلیٰ مراتب کے تھے انہیں نبی ﷺ نے کبھی غصہ سے سمجھایا لیکن جو بدو صحابہ تھے آپ نے انہیں پیار سے سمجھایا۔ علماء نے نکتہ بیان کیا: تبلیغ میں اس بات کی رعایت کرنی چاہیے کم علم اور جاہلوں پر غصہ نہ دکھائے ۔
 11. بہت سے علماء قرب الموت رو پڑے پوچھا گیا تو بتایا جوانی میں میں نے غصہ میں فلاں کو کیا کیا کہہ دیا مجھے ڈر ہے کہ اللہ مجھے پکڑ نہ لے۔
 12. سیرت سے تعلیم یہ ہے کہ غصہ والی طبیعت سے دور رہے آپ ہمیشہ مسکراتے ہنس مکھ ہونا چاہیے تند مزاج نہیں۔
 13. تین مرتبہ کلمات دہرایا گیا اس کی اہمیت کے لیے۔
 14. اسباب غصہ یعنی ایسے افراد ، ایسی جگہوں اور ایسے کاموں سے دور رہو جو غصہ دلاتی ہیں۔
 15. غصہ سے پرہیز کرنے کے کسی کتاب میں 50 فوائد ذکر ہیں تو ایسی کتابیں پڑھتے رہنا چاہیے تاکہ غصہ کنٹرول میں رہے۔
 16. دنیا میں بہت سے قتل کے پیچھے غصہ کارفرما ہوتا ہے۔
 17. مسکراہٹ مفتاح خیر ہے۔

18. امام احمد بن حنبل رحمہ اللہ نے ”حسن الخلق بترک الغضب“ غصہ چھوڑنے سے حسن اخلاق پیدا ہوتا ہے۔
19. جو حق پر ہوتے ہوئے غصہ چھوڑ دے اللہ اسے حور عطا کریں گے۔
20. نبی ﷺ نے فرمایا جو حق پر ہوتے ہوئے جھگڑا چھوڑ دے اس کا میں جنت کی کیاریوں میں انتظار کر رہا ہوں۔
21. پہلوان وہ نہیں جو کشتی میں کسی کو پچھاڑ دے بلکہ پہلوان وہ ہے جو غصے میں اپنے آپ پر کنٹرول رکھے۔
22. علاج: قلت حرکت کرے یعنی کھڑا ہو تو بیٹھ جائے، بیٹھا ہو تو لیٹ جائے لیکن آج الٹا ہوتا ہے اٹھ جاتا ہے مارنے لگ جاتا ہے۔
23. سکوت اختیار کرے، غصہ جاتا رہے گا۔
24. وضو سے متعلق علماء نے بتایا حدیث میں اس کا ذکر نہیں۔
25. دعا کرے اعدو باللہ خوب پڑھے۔ یہ اس کا علاج ہے۔

راویوں کا تعارف:

1: (يَحْيَى بْنُ يُوسُفَ) يحيى بن يوسف بن ابي كريمه الخراساني الزمي -
كنيت ابو يوسف ، ابوزكريا۔

وفات: 226ھ

مقام وفات: بغداد۔

ربانث: زم ، بغداد، الرى، خراسان۔

اساتذہ: حفص بن غياث۔ عبدالله بن ادريس الاودى۔ محمد بن سلمه باہلی، وغيره۔

تلامذہ: امام بخارى۔ محمد بن يحيى الذبلى۔ ابن ابى دنيا القرشى ، وغيره۔

2: (أَبُو بَكْرٍ هُوَ ابْنُ عَيَّاشٍ) ابوبكر بن عياش بن سالم الاسدى الحنط ، المقرئ۔

ولادت: 100ھ

وفات: 193ھ

ربانث: كوفه ، عراق۔

اساتذہ: حميد الطويل - سليمان بن مهران۔ ابى الهذيل حصين بن عبدالرحمن السلمى، وغيره۔

تلامذہ: القاسم بن سلام۔ عمر بن حفص بن غياث۔ اسحاق بن ابراهيم بن مخلد، وغيره

3: (أَبِي حَصِينٍ) عثمان بن عاصم بن الحصين الاسدى الدمشقى۔

كنيت :ابوالحصين۔

وفات: 127ھ

ربانث: كوفه ، عراق ، دمشق۔

اساتذہ: ابو عمرو عامر بن شراحيل شقيق بن سلمه۔ ذكوان ابى صالح السمان الزيات مدنى، وغيره۔

تلامذہ: شعبه بن الحجاج سفيان الثورى۔ سعيد بن سنان ، وغيره۔

4: (أَبِي صَالِحٍ) ذكوان ابى صالح السمان تيمى الزيات مدنى۔

وفات: 101ھ

مقام وفات: مدينه منوره۔

ربانث: مدينه ، كوفه۔

اساتذہ: ابوبريرہ رضی اللہ عنہ۔ جابر ابن عبد اللہ رضی اللہ عنہما۔ امام المومنين عائشہ رضی اللہ عنہا۔

تلامذہ: ابوعمر بن علاء الحزاعی۔ رجاء بن حیوة۔ مسلم بن یسار اسلولی السلمی، وغيره۔

5: (أبي هُرَيْرَةَ رَضِيَ اللهُ عَنْهُ) أبو هريره ، عبدالرحمن بن صخر الدوسي يمانى۔
ولادت: 21 قبل ہجرت۔
وفات: 59ھ۔
مقام وفات: مدینہ منورہ۔
تلامذہ: سالم بن عبداللہ بن عمر بن خطاب شہر ابن حوشب۔ سعید ابن المسیب ، وغیرہ ۔

حدیث نمبر 9

((حَدَّثَنَا مُحَمَّدُ بْنُ كَثِيرٍ، أَخْبَرَنَا سُفْيَانُ، عَنْ سَلْمَةَ بْنِ كُهَيْلٍ، عَنْ عَيْسَى بْنِ عَاصِمٍ، عَنْ زُرِّ بْنِ حُبَيْشٍ، عَنْ عَبْدِ اللَّهِ بْنِ مَسْعُودٍ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: **"الطَّيْرَةُ شِرْكٌ الطَّيْرَةُ شِرْكٌ ثَلَاثًا، وَمَا مِنَّا إِلَّا وَلَكِنَّ اللَّهَ يُذْهِبُهُ بِالتَّوَكُّلِ"**))

14

عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے تین بار فرمایا: ”بدشگونی شرک ہے اور ہم میں سے ہر ایک کو وہم ہو ہی جاتا ہے لیکن اللہ اس کو توکل سے دور فرما دیتا ہے۔“

شرح حدیث

اسباق حدیث:

1. بدشگونی سے توحید پر ایمان ختم ہونے لگتا ہے ۔
2. بدشگونی سے اللہ تعالیٰ کے اوپر توکل ختم ہونے لگتا ہے ۔
3. خیر اور شر دونوں کا مالک صرف اللہ تعالیٰ کی ذات ہے ۔
4. پرندے یا کوئی بھی مخلوق براہ راست نفع یا نقصان کے مالک نہیں ہوتے۔

(14) (سنن ابوداؤد، کتاب الکہانۃ والطیر، باب فی الطیرۃ [با ب نمبر : 24] بدشگونی اور فال بد لینے کا بیان، حدیث نمبر : 3910، شیخ البانی رحمہ اللہ نے اس حدیث کو صحیح کہا ہے۔ تخریج الحدیث: «سنن الترمذی/السیر 47 (1614)، سنن ابن ماجہ/الطب 43 (3538)، (تحفة الأشراف: 9207)، وقد أخرجہ: مسند احمد (1/389، 438، 440) (صحیح) « باختلاف یسیر أخرجہ ابن ماجہ (3538) ، وأبو یعلیٰ (5219) ، من طریق وکیع، بهذا الإسناد. وأخرجہ البخاری فی "الأدب المفرد" (909) ، وأبو داؤد (3910) ، والطحاوی فی "شرح مشکل الآثار" 1/358 و2/304، والشاشی (655) ، وابن حبان (6122) ، والبیہقی فی "السنن" 8/139 من طرق عن سفیان، به. وأخرجہ أبو یعلیٰ (5092) من طریق منصور، عن سلمة، به)

5. اگر کوئی انسان یہ عقیدہ رکھتا ہے کہ بدفالی سے فائدہ اور نقصان ہوتا ہے تو ایسا انسان شرک میں مبتلا ہے۔
6. طیرۃ ، طیر سے نکلا ہے جس کا معنی ہے پرندہ ، عرب کے لوگ سفر سے پہلے پرندہ اڑاتے تھے اگر وہ دائیں جانب جاتا تو سفر کرتے اور اگر بائیں جانب جاتا تو بدشگونی لیتے اور سفر نہیں کرتے۔
7. ”اللهم لا خیر الا خیرک ولا طیر الا طیرک ولا الہ غیرک“ یہ پڑھنے سے بدشگونی اور وہم رفع ہوجاتی ہے۔
8. اگر کسی کو وہم ہو جائے اور مستقبل سے ڈر لگا رہے تو اسے چاہیے کہ استخارہ کرے تو یہ کیفیت جاتی رہے گی۔
9. بدشگونی کی اصل وہم ہے بس۔ توکل کو بلا دینے والی صفت ہے۔
10. کسی نے مہینہ کسی نے جگہ کسی نے کسی حادثہ کو برا مان لیا تھا اور بدشگونی لینے لگ گئے تھے، یہ غلط طریقہ ہے۔
11. ماہ صفر میں کوئی نحوست نہیں۔
12. کسی شخصیت کو منحوس سمجھنا جائز نہیں۔
13. گھر سے نکلنے کے لیے ”بسم اللہ توکلت علی اللہ۔۔۔“ کہہ کر نکلنا چاہیے نہ کہ جاہلیت کی طرح پرندے اڑا کر
14. ابن مسعود رضی اللہ عنہ کو جب کسی نے کہا کہ سفر مت کرو کیونکہ چاند عقرب میں ہے تو جواب میں ہم پرندے دیکھ کر یا چاند دیکھ کر گھر سے نہیں نکلتے ہم تو بس اللہ کا نام لے کر گھر سے نکلتے ہیں۔
15. بدشگونی کا علاج توکل سے ہی ممکن ہے۔
16. یہ بد شگونی میں مبتلا لوگ کابن اور نجومی کے پاس بھی جاتے ہیں ایسے لوگوں کی 40 دن کی عبادات قبول نہیں ہوتیں۔ اور اگر ان کی باتوں پر یقین کر لے تو وہ رسالت کا منکر ہوجاتا ہے۔
17. بعض اتنے وہمی ہوتے ہیں کہ قرآن سے بھی فال نکالنے لگ جاتے ہیں، قرآن کا لفظ رحمن آجائے تو خوش اگر شیطان آجائے تو گھبرا جاتے ہیں۔ اس سے بڑی بدنصیبی کیا ہوگی کہ قرآن سے ہدایت لینے کے بجائے اس سے فال نکالنا شروع کر دے۔
18. نبی ﷺ کا ارشاد ہے جسے وہم نے روک لیا اس نے شرک کیا۔ من ردتہ الطیرۃ فقد اشرك

راویوں کا تعارف:

1: (مُحَمَّدُ بْنُ كَثِيرٍ) محمد بن كثير العبدى البصرى

كنيت: ابو عبدالله.

ولادت: 133ھ

وفات: 223ھ

ربانث: بصرہ۔

اساتذہ: سفیان الثورى۔ شعبہ الحجاج۔ عبدالله بن مبارک، وغيره۔
تلامذہ: احمد ابن حنبل۔ القاسم بن سلام البهروى۔ خليفه بن خياط العصفرى، وغيره۔

2: (سُفْيَانُ) سفیان بن سعید بن مسروق بن حمزہ الثورى الكوفى

كنيت: ابو عبدالله.

ولادت: 97ھ

وفات: 161ھ

مقام ولادت: كوفہ

مقام وفات: بصرہ

ربانث: كوفہ ، بصرہ ، مكہ ، مدينہ۔

اساتذہ: حميد الطويل البصرى۔ عبدالله بن عن بن اربطبان۔ سعيد بن مسروق ابوسفيان، وغيره۔

تلامذہ: عبدالحميد بن عبدالرحمن الكوفى الحمانى۔ ابوسعيد ابراهيم بن طهمان بن شعبه الخراسانى البهروى، وغيره۔

3: (سَلْمَةُ بْنُ كَهَيْلٍ) سلمہ بن كهيل بن حصين بن تمارج بن اسدالحضرمى الكوفى الكهلبى۔

(منجويہ رحمہ اللہ کہتے ہیں کہ یہ مسلم کے رجال میں سے ہیں)

كنيت: ابويحيى۔

ولادت: 47ھ

وفات: 121ھ

ربانث: واسط، حضرموت، كوفہ۔

اساتذہ: بكير بن عبدالله بن الاشج ابو عبدالله۔ سويد بن غفله بن عوسجه الجعفى الكوفى۔ ذرين بن عبدالله الهمدانى الموبى الكوفى۔

تلامذہ: شعبه الحجاج۔ حماد بن سلمہ بن دينار البصرى الربعى۔ سفیان الثورى، وغيره۔

4: (عَيْسَى بْنُ عَاصِمٍ) عيسى بن عاصم الاسدى الكوفى

ربانث: ارمينيه ، كوفہ

اساتذہ: زرين حبيش الاسدى۔ فروة بن نوفل الاسجعى، وغيره۔

تلامذہ: سلمہ بن كهيل الحضرمى۔ معاويه بن صالح الحضرمى۔ سعيد بن المرزبان ، وغيره ۔

5: (زُرَّابْنُ حُبَيْشٍ) زرين حبيش بن حياشم بن اوس بن بلال بن سعد بن حبال بن نصر الاسدى الكوفى۔ (تابعى)

كنيت: ابومطرف، ابومريم۔

وفات: 82ھ

ربانث: كوفہ، دمشق۔

اساتذہ: عمر ابن الخطاب رضى الله عنه۔ عثمان ابن عفان رضى الله عنه۔ عبدالله ابن مسعود رضى الله عنه، وغيره۔

تلامذہ: امام اعشى سليمان بن مهران۔ سعيد بن المرزبان البقال العبسى۔ عاصم بن يهدلته ابى النجود الاسدى، وغيره۔

6: (عَنْ عَبْدِ اللَّهِ بْنِ مَسْعُودٍ) جليل القدر صحابى ۔

وفات: 32ھ

حديث نمبر 10

وَحَدَّثَنِي مُحَمَّدُ بْنُ الْمُثَنَّى ، حَدَّثَنَا عَبْدُ الْوَهَّابِ بْنُ عَبْدِ الْمَجِيدِ ، عَنْ جَعْفَرِ بْنِ مُحَمَّدٍ

، عَنْ أَبِيهِ ، عَنْ جَابِرِ بْنِ عَبْدِ اللَّهِ ، قَالَ : كَانَ رَسُولُ اللَّهِ

صَلَّى اللَّهُ عَلَيْهِ وَسَلَّمَ إِذَا خَطَبَ احْمَرَّتْ

عَيْنَاهُ وَعَلَا صَوْتُهُ وَاشْتَدَّ غَضَبُهُ، حَتَّى

كَانَهُ مُنْذِرُ جَيْشٍ، يَقُولُ: " صَبَّحَكُمْ

وَمَسَّاكُمْ " ، وَيَقُولُ: " بُعِثْتُ أَنَا وَالسَّاعَةَ

كَهَاتَيْنِ، وَيَقْرُنُ بَيْنَ اصْبَعَيْهِ السَّبَابَةِ

وَالْوُسْطَى " ، وَيَقُولُ: " أَمَّا بَعْدُ فَإِنَّ

خَيْرَ الْحَدِيثِ كِتَابُ اللَّهِ، وَخَيْرُ الْهُدَى

هُدَى مُحَمَّدٍ، وَشَرُّ الْأُمُورِ مُحَدَّثَاتُهَا،

وَكُلُّ بِدْعَةٍ ضَلَالَةٌ " ، ثُمَّ يَقُولُ: " أَنَا

أَوْلَى بِكُلِّ مُؤْمِنٍ مِنْ نَفْسِهِ، مَنْ تَرَكَ

مَالًا فَلِأَهْلِهِ، وَمَنْ تَرَكَ دِينًا أَوْ ضِيَاعًا

فَالِيَّ وَ عَلِيٍّ " . 15

عبد الوہاب بن عبد المجید (ثقفی) نے جعفر (صادق) بن محمد (باقر) سے روایت کی انہوں نے اپنے والد سے اور انہوں نے حضرت جابر بن عبد اللہ رضی اللہ عنہ سے روایت کی انہوں نے کہا: رسول اللہ صلی اللہ علیہ وسلم جب خطبہ دیتے تو آپ کی آنکھیں سرخ ہو جاتیں، آواز بلند ہو جاتی اور جلال کی کیفیت طاری ہو جاتی تھی حتیٰ کہ ایسا لگتا جیسے آپ کسی لشکر سے ڈرا رہے ہیں فرما رہے ہیں کہ وہ (لشکر) صبح یا شام (تک) تمہیں آئے گا اور فرماتے "میں اور قیامت اس طرح بھیجے گئے ہیں" اور آپ اپنی انگشت شہادت اور درمیانی انگلی کو ملا کر دکھاتے اور فرماتے: " (حمدو صلاة) کے بعد بلا شبہ بہترین حدیث (کلام) اللہ کی کتاب ہے اور زندگی کا بہترین طریقہ محمد صلی اللہ علیہ وسلم کا طریقہ زندگی ہے اور (دین میں) بدترین کا وہ ہیں جو خود نکالے گئے ہوں اور ہر نیا نکال ہوا کام گمراہی ہے پھر فرماتے: "میں ہر مومن کے ساتھ خود اس کی نسبت زیادہ محبت اور شفقت رکھنے والا ہوں جو کوئی (مومن اپنے بعد) مال چھوڑ گیا تو وہ اس کے اہل و عیال (وارثوں) کا ہے اور جو مومن قرض یا بے سہارا اہل و عیال چھوڑ گیا تو (اس قرض کو) میری طرف لوٹا یا جائے (اور اس کے کنبے کی پرورش) میرے ذمے ہے۔"

شرح حدیث

اسباق حدیث:

1. بدعت کا مطلب ہے ایک ایسی شریعت دین کے نام پر یا دینی امور میں گھڑ لی جائے جو نبی ﷺ اور صحابہ کے زمانے میں نہ تھی

(15) (صحیح مسلم، کتاب الجمعة، باب تَخْفِيفِ الصَّلَاةِ وَالْحُطْبَةِ [باب نمبر: 13] نماز اور خطبہ مختصر پڑھانے کا بیان، حدیث نمبر: 867[2005]۔ الحدیث أخرجه مسلم في (کتاب الزکاة)، (باب الحدِّ علی الصدقة ولو بشقِّ تمرّة أو کلمة طيبة، وأنها حجاب من النار)، حدیث (1017)، وانفرد به عن البخاري، وأخرجه النسائي في (کتاب الزکاة)، (باب التحريض علی الصدقة)، حدیث (2554)، وأخرجه ابن ماجه في (المقدمة)، (باب من سنَّ سنَّةً حسنة أو سيئة)، حدیث (203))

2. دین اسلام مکمل ہو چکا ہے نہ اس میں کچھ بڑھانے کی گنجائش ہے نہ ہی گھٹانے کی گنجائش ہے۔
3. تمام بدعات چاہے چھوٹی ہوں یا بڑی حرام ہیں۔
4. ہر بدعت گمراہی ہے اور گمراہی جہنم میں لے جانے والی ہے۔
5. یہ دین اسلام کا بہت بڑا پیمانہ ہے جس سے صحیح اور غلط کو ناپا جاسکتا ہے۔
6. نبی کریم ﷺ کا طریقہ نجات کا ذریعہ ہے۔
7. نبی کریم ﷺ کے طریقہ کے علاوہ کوئی طریقہ قابل قبول نہیں ہوگا۔
8. جو لوگ بدعات میں مبتلا رہے ان کو حوض کوثر سے ہٹادیا جائے گا۔
9. "من احدث" والی حدیث، علیکم بسنتی وسنة الخلفاء الراشدين والی حدیث میں بھی یہ الفاظ آئے ہیں۔
10. اس کے نقصانات: نبی کی مخالفت ہوگی، رسول سے آگے بڑھنے والی بات ہوگی (لا تقدموا بین یدی اللہ ورسولہ)، اپنے راستے کو غلاظت سے بھر دینے کے مترادف ہوگا۔
11. بدعت مکفرہ اسلام سے خارج کر دے گی جیسے قدریہ اور جہمیہ والی بدعات، بدعت مفسقہ انسان کو گناہ گار کر دے گی فاسق بنادے گی جیسے خوارج کی بدعت ہے۔
12. جو بدعت کرتا ہے وہ آیت "الیوم اکملت" کے خلاف جارہا ہے۔ گویا کہ اسے اس آیت پر بھروسہ نہیں ہے۔
13. امام مالک فرماتے ہیں: جو بدعت کرتا ہے وہ دراصل امانت مصطفیٰ پر شک کرتا ہے۔ نبی ﷺ کے صادق اور امین ہونے پر شک کرتا ہے۔
14. مقصد شریعت سے دور کرنا اور فرقوں میں الجھا دینا یہ بدعت کے نقصانات میں سے ہے۔
15. وقت، عمر اور طاقت ضائع کرنے کے مترادف ہے۔

راویوں کا تعارف:

1: (مُحَمَّدُ بْنُ الْمُثَنَّى) محمد بن المثنی بن عبید بن قیس بن دینار العنزی البصری۔

کنیت: ابو موسیٰ۔

لقب: الزممن

ولادت: 167ھ

وفات: 252ھ

مقام وفات: بصرہ۔

رہائش: بصرہ، بغداد۔

اساتذہ: عبداللہ بن حمران بن عبداللہ بن حمران بن ابان۔ عثمان بن عثمان الغطفانی، وغیرہ۔
تلامذہ: امام طبری محمد بن جریر بن یزید بن کثیر بن ابوجعفر الطبری۔ امام مسلم۔ عبداللہ بن احمد بن حنبل، وغیرہ۔
2: (عَبْدُ الْوَهَّابِ بْنِ عَبْدِ الْمُجِيبِ) عبدالوہاب بن عبدالمجید بن الصلت بن عبید اللہ بن احکم بن ابوالعاص بن بشر بن عبید
الثقفی البصری۔

(منجویہ رحمہ اللہ کہتے ہیں کہ یہ رجال صحیح مسلم ہیں)

کنیت: ابو محمد۔

ولادت: 108ھ

وفات: 194ھ

رہائش: بصرہ۔

اساتذہ: حمید الطویل البصری۔ مالک بن دینار۔ ایوب سختیانی، وغیرہ۔

تلامذہ: اسحاق ابن راہویہ۔ احمد بن ثابت الجحدری۔ یحییٰ بن سعید الجویہری، وغیرہ۔

3: (جَعْفَرُ بْنُ مُحَمَّدٍ) جعفر بن محمد بن علی بن حسین بن علی بن ابی طالب ہاشمی قرشی المدنی۔
لقب: الصادق۔

کنیت: ابو عبداللہ۔

ولادت: 80ھ

وفات: 148ھ

مقام پیدائش: مدینہ۔

مقام وفات: مدینہ۔

اساتذہ: مجاہد بن جبیر۔ ابن شہاب الزہری، وغیرہ۔

تلامذہ: سفیان الثوری۔ سفیان ابن عیینہ۔ امام مالک، وغیرہ۔

4: (عَنْ أَبِيهِ) محمد بن علی بن حسین بن علی ہاشمی قرشی مدنی، المعروف محمد الباقر۔
لقب: سجاد، باقر۔

ولادت: 56ھ

وفات: 144ھ

مقام ولادت: مدینہ

مقام وفات: مدینہ

رہائش: مدینہ، بلاد شام۔

اساتذہ: حسین بن علی بن ابی طالب رضی اللہ عنہما۔ جابر ابن عبداللہ الانصاری رضی اللہ عنہما۔ ام المؤمنین سیدہ عائشہ
رضی اللہ عنہا، وغیرہ۔

تلامذہ: جعفر الصادق۔ امام ابوحنیفہ۔ القاسم بن فضل الحدانی، وغیرہ۔

5: (عَنْ جَابِرِ بْنِ عَبْدِ اللَّهِ) جابر بن عبداللہ بن عمرو بن حرام بن ثعلبہ بن کعب الخزرجی السلمی الانصاری المدنی۔
کنیت: ابو محمد، ابو عبداللہ، ابو عبدالرحمن۔

ولادت: 16 قبل ہجری

وفات: 78ھ

مقام وفات: مدینہ

جملہ روایات: 1540 تقریباً
